



27.07.2024

தலைப்புச் செய்திகள்

1. நித்தி ஆயோக்கின் 9 ஆவது உயர்நிலை குழு கூட்டம் பிரதமர் திரு.நரேந்திரமோடி தலைமையில் புதுதில்லியில் தற்போது நடைபெற்று வருகிறது.
2. மத்திய ரிசர்வ் காவல் படையின் 86ஆவது நிறுவன நாள் இன்று கொண்டாடப்படுகிறது.
3. தமிழ்நாட்டில் மக்களுடன் முதல்வர் திட்ட செயல்பாடுகள் குறித்து 5 மாவட்ட ஆட்சித்தலைவர்களுடன் முதலமைச்சர் திரு.மு.க.ஸ்டாலின் இன்று ஆலோசனை மேற்கொண்டார்.
4. தமிழக விவசாயிகளுக்கு எந்த விதத்திலும் பாதிப்பு இல்லாத வகையில் வளர்ச்சி பணிகள் நிறைவேற்றப்படுவதாக மாநில தொழில்துறை அமைச்சர் திரு.டி.ஆர்.பி.ராஜா தெரிவித்துள்ளார்.
5. பாரீஸ் ஒலிம்பிக் ஆடவர் டென்னிஸ் இரட்டையர் போட்டியில் இந்தியாவின் ரோஹன் போபன்னா, ஸ்ரீராம் பாலாஜி இணை இன்று பிற்பகல் களமிறங்குகிறது.

இனி விரிவான செய்திகள்

முழுமுழுமுழுமுழுமுழு

பிரதமர்

பிரதமர் திரு.நரேந்திரமோடி தலைமையில் 9 ஆவது நித்தி ஆயோக் உயர்நிலைக் கூட்டம் புதுதில்லியில் தற்போது நடைபெற்று வருகிறது.

வளர்ச்சி அடைந்த பாரதம் 2047 என்ற கருப்பொருளுடன் நடைபெறும் இக்கூட்டத்தில் நாட்டை வளர்ந்த தேசமாக மேம்படுத்துவதற்கான நடவடிக்கைகள் குறித்து விரிவாக ஆராயப்படுகிறது.

இந்த இலக்கை எட்டும் வகையில் மாநில அரசுகளின் பங்கு மற்றும் அதன் நடவடிக்கைகள் குறித்து எடுத்துரைக்கப்படுகிறது.

30 ட்ரில்லியன் டாலர் பொருளாதார வளர்ச்சியுடன் உலகின் 3ஆவது பொருளாதார நாடாக இந்தியாவை உருவாக்கும் குறிக்கோளுடன் இந்தியா வளர்ச்சி பாதையில் செல்வதாக நித்தி ஆயோக் சுட்டிக்காட்டியுள்ளது.

பல்வேறு மாநில முதலமைச்சர்கள் பங்கேற்றுள்ள இக்கூட்டத்தில் மத்திய - மாநில அரசுகளுக்கிடையே ஆக்கப்பூர்வமான ஒருங்கிணைப்பை அதிகரித்து, ஊரக நகர்புற மக்களின் வாழ்க்கை தரத்தை மேம்படுத்துவதற்கான வழிமுறைகள் குறித்து, விவாதிக்கப்படுகிறது.

### மூழுமுழுமுழுமுழுமுழு

பிரதமர் ஊசீகு

மத்திய ரிசர்வ் பாதுகாப்பு படையினரின் அர்ப்பணிப்பு மிகு சேவை குறித்து தேசம் பெருமிதம் கொள்வதாக பிரதமர் திரு.நரேந்திரமோடி தெரிவித்துள்ளார்.

மத்திய ரிசர்வ் காவல் படையின் 86ஆவது நிறுவன நாள் இன்று கொண்டாடப்படுவதை ஒட்டி பிரதமர் வெளியிட்டுள்ள சமூக வலைதள பதிவில், தேசத்தை பாதுகாப்பதில், துணிச்சலுடனும், தீரத்துடனும் அளப்பரிய சேவையாற்றுவதில் முதன்மையாக திகழ்கிறார்கள் என்று புகழாரம் சூட்டினார்.

உள்துறை அமைச்சர் திரு.அமித்ஷா தமது செய்தியில் மத்திய ரிசர்வ் காவல் படை உருவாக்கப்பட்ட நாளிலிருந்து, தேச பாதுகாப்பையே, உயிர் முச்சாக கொண்டு இப்படை பிரிவினர் செயலாற்றி வெற்றிவாகை சூடிவருவதாக எடுத்துரைத்தார்.

இந்நாளில் மத்திய ரிசர்வ் படையினர், அவர்தம் குடும்பத்தினருக்கும் அமைச்சர் வாழ்த்துக்களை தெரிவித்துக்கொண்டார்.

### மூழுமுழுமுழுமுழுமுழு

மன்-கி-பாத்

அகில இந்திய வானொலியில் மன் கி பாத் மனதின் குரல் நிகழ்ச்சியில் 112ஆவது முறையாக பிரதமர் நாளை காலை 11 மணிக்கு உரையாற்றுகிறார்.

தூர்தர்ஷன், பிரதமர் அலுவலக யூ டியூப் அலைவரிசைகளில் பிரதமரின் உரை நேரடியாக ஒலிபரப்பாகும்.





## மூழுமுழுமுழுமுழுமுழு

மதிவேந்தன்

கர்நாடக மாநிலம் உத்திரகன்னட மாவட்டம் சிறூர் அருகே கடந்த 16ஆம் தேதி நிலச்சரிவில் உயிரிழந்த நாமக்கல் தாத்தையங்கார் பட்டியை சேர்ந்த லாரி ஓட்டுநர் குடும்பத்தினருக்கு முதலமைச்சரின் பொது நிவாரண நிதியிலிருந்து 3 லட்ச ரூபாய்க்கான காசோலையை மாநில வனத்துறை அமைச்சர் டாக்டர் மதிவேந்தன் இன்று வழங்கினார்.

## மூழுமுழுமுழுமுழுமுழு

மேட்டூர்

மேட்டூர் அணையின் நீர்மட்டம் 100 அடியை இன்று தாண்டியது.

காவிரி நீர்ப்பிடிப்பு பகுதிகளில் கன மழை காரணமாக கர்நாடக அணைகளிலிருந்து ஒன்றரை லட்சம் கன அடி தண்ணீர் வெளியேற்றப்படுவதால் ஒகேனக்கல் மற்றும் மேட்டூர் அணைக்கு நீர்வரத்து தொடர்ந்து அதிகரித்து வருகிறது.

மேட்டூர் அணைக்கு நீர்வரத்து நண்பகல் வாக்கில் ஒரு லட்சத்து 18 ஆயிரம் கன அடியாக அதிகரித்து நீர் மட்டம் 100.4 அடியை எட்டியுள்ளது.

இதுகுறித்து எமது செய்தியாளர்

வாய்ஸ்

ஒகேனக்கல் காவிரி ஆற்றிலும் நீர்வரத்து ஒரு லட்சத்து 20 ஆயிரம் கன அடியாக அதிகரித்துள்ள நிலையில் அருவிகளில் வெள்ளம் கரைபுரண்டு ஓடுகிறது.

காவிரி ஆற்றில் வெள்ளம் கரைபுரண்டு ஓடுவதால் தர்மபுரி, சேலம் மாவட்ட கரையோர மக்கள் பாதுகாப்பாக இருக்க அறிவுறுத்தப்பட்டுள்ளனர்.

இதனிடையே ஆடிப்பெருக்கு விழாவை ஒட்டி மேட்டூர் அணையிலிருந்து நாளை முதல் வினாடிக்கு 5 ஆயிரம் கன அடி தண்ணீர் திறக்க தமிழக அரசு உத்தரவிட்டுள்ளது.

சேலம், ஈரோடு, திருச்சி, கரூர் உள்ளிட்ட காவிரி கரையோர மாவட்டங்களில் வரும் 3 ஆம் தேதி ஆடிப்பெருக்கு விழாவை மக்கள் சிறப்பாக கொண்டாடும் வகையில் இந்நடவடிக்கை எடுக்கப்பட்டுள்ளது.

மேட்டூர் அணை திறக்கப்படுவதால் தஞ்சை மாவட்டம் கல்லணையில் காவிரி கொள்ளிடம், வெண்ணாறு, கல்லணைக்கால்வாய் மதகுகளின் சீரமைப்பு பணிகள் தீவிரமாக நடைபெற்று வருகின்றன.

## மூழுமுழுமுழுமுழுமுழு

கிருஷ்ணகிரி கோவை

கிருஷ்ணகிரி அணை வேகமாக நிரம்பி வருவதால் அதற்குட்பட்ட கிருஷ்ணகிரி, தர்மபுரி, திருவண்ணாமலை, மாவட்ட கரையோர மக்களுக்கு வெள்ள அபாய எச்சரிக்கை விடுக்கப்பட்டுள்ளது.

கோவை மாவட்டம் பில்லூர் அணையிலிருந்து 2 ஆவது நாளாக 14 ஆயிரம் கன அடி தண்ணீர் வெளியேற்றப்படுவதால் பவானி ஆற்றங்கரையோர மக்கள் பாதுகாப்பாக இருக்க அறிவுறுத்தப்பட்டுள்ளனர்.

மூழுமூழுமூழுமூழு

படகுசவாரி

உதகை மற்றும் அதனை சுற்றியுள்ள பகுதிகளில் தென்மேற்கு பருவமழை தீவிரமடைந்துள்ள நிலையில் உதகை படகு இல்லத்தில் படகு சவாரி தற்காலிகமாக நிறுத்தப்பட்டுள்ளதாக.

மூழுமூழுமூழுமூழு

அன்புமணி ராமதாஸ்

தமிழக அரசு மின் கட்டண உயர்வை திரும்ப பெற வேண்டும் என்று பா.ம.க தலைவர் டாக்டர் அன்புமணி ராமதாஸ் வலியுறுத்தியுள்ளார்.

கோவையில் இன்று செய்தியாளர்களிடம் பேசிய அவர், கோவை மண்டலத்தில் கடந்த 5 ஆண்டு காலமாக குறு சிறு தொழில் நிறுவனங்கள் மூடப்பட்டிருப்பதற்கு மின் கட்டண உயர்வே காரணமாக உள்ளது என்றார்.

மாநில அரசு இப்பிரச்சனையில் தலையிட்டு கட்டண உயர்வை திரும்ப பெறவில்லை என்றால், மாநிலத்தில் தொழில் செய்ய முடியாத சூழல் ஏற்படும் என்று குறிப்பிட்டார்.

மூழுமூழுமூழுமூழு

ஒலிம்பிக்

பாரீஸ் ஒலிம்பிக் அடவர் டென்னிஸ் இரட்டையர் போட்டியில் இந்தியாவின் ரோஹன் போபன்னா, ஸ்ரீராம் பாலாஜி இணை - ஃபிரான்ஸின் ஃபேபியன், ரோஜர் இணையை இன்று பிற்பகல் மூன்றரை மணிக்கு எதிர்கொள்கிறது.

மகளிர் 10 மீட்டர் துப்பாக்கி சுடும் தகுதி சுற்று ஆட்டத்தில் மாலை 4 மணிக்கு இந்தியாவின் மனு பேக்கர், ரிதம் சங்குவான் பங்கேற்கின்றனர்.

இரவு 7 மணிக்கு பேட்மிண்டன் ஆடவர் ஒற்றையர் ஆட்டத்தில் லக்ஷயா சென் - அமெரிக்காவின் கெவின் கார்டனையும்,

இரட்டையர் பிரிவில் ரான்கி ரெட்டி, ஷிராக் ஷெட்டி இணை - .:பிரான்சின்  
லியூகாஷ் ரோனான் இணையை எதிர்கொள்கிறது.

இரவு 9 மணிக்கு நடைபெறும் ஆடவர் ஹாக்கி போட்டியில் இந்தியா -  
நியூசிலாந்தை எதிர்கொள்கிறது.

முழுமுழுமுழுமுழுமுழு

கிரிக்கெட்

இந்திய - இலங்கை அணிகளுக்கிடையிலான முதலாவது 20-20 கிரிக்கெட்  
போட்டி பல்லைகலையில் இன்றிரவு 7 மணிக்கு நடைபெறுகிறது.

முழுமுழுமுழுமுழுமுழு

இத்துடன் இந்த செய்தியறிக்கை முடிவடைந்தது

முழுமுழுமுழுமுழுமுழு